

Böyük faciələrlə nəticələnən soyqırımı

1918-ci ildə ermənilərin törətdiyi

31 Mart soyqırımında dinindən və milliyyətindən asılı olmayaraq minlərlə dinc insan qətlə yetirilib. Martin sonlarından başlayaraq Azərbaycanda ermənilər tərəfindən planlı şəkildə növbəti dəhşətli soyqırımı aktı həyata keçirilib. Ölkəmizin müxtəlif bölgələrində törədilən qətlamlar nəticəsində on minlərlə Azərbaycan türkү və digər xalqların nümayəndələri vəhşicəsinə öldürüllüb.

Sovet dövründə bu faciə bizə unutdurulmağa çalışılsa da, 1991-ci ildə Azərbaycan öz təxni müstəqilliyyinə nail olduqdan sonra mart soyqırımı aktına dair çoxsaylı faktlar və sənədlər aşkarlanaraq dünya ictimaiyyətinə çatdırılıb. Tədqiqatçıların fikrincə, 1918-ci ilin martında ermənilər tərəfindən azərbaycanlılara və burada yaşayan digər azsaylı xalqlara qarşı törədilən kütlevi qətlər ona qədərki dövrə yerdilən siyasetin nəticəsi olub.

Hər kəs bilir ki, ermənilərin reallıqdan çox-çox uzaq dənizdən-dənizə "böyük Ermənistən" yaratmaq iddiaları tarixən böyük faciələrlə nəticələnib. "Daşnaksütyn" terror təşkilatının dəstəyi ilə ermənilərin əsas məqsədi şimal hamilərindən güc alaraq əsrlərlə burada yaşayan azərbaycanlıları, habelə etnik xalqları soyqırımına məruz qoymaqla, onların yerinə xaricdə yaşayan diaspor ermənilərini mərhələ-mərhələ köçürməkdir. Bu istiqamətdə həmişə bəzi böyük dövlətlər ermənilərə həm iqtisadi, həm də mənəvi baxımdan dəstək olublar.

Mart soyqırımı günlərində ümmülikdə Azərbaycanda Arazdan şimalda 50 mindən yüksək adam qətlə yetirilibsə, bundan 5 dəfə çox, 250 minə yaxın insan isə Cənubi Azərbaycanda öldürüllüb. Göstərilən rəqəm olduqca böyükdür. Hələ 1919-cu ildə Paris Sülh Konfransında Azərbaycan nümayəndə heyətinin başçıı Əlimərdan bəy Topçubaşov Amerikanın prezidenti Vilsonla görüşəndə bu faktları, həmçinin Fövqəladə Təhqiqat Komissiyasının materiallarını diqqətə çatdırısa da, heç bir nəticəsi olmayıb.

Yaxın tarixə nəzər salsaq görərik ki, XX əsrin əvvəllərində milli mənsubiyyətinə görə minlərlə dinc azərbaycanlı məhv edilib. Ermənilər evləri yandırbı, insanları diri-dirisi oda atıblar. Onlar tərəfindən milli-memarlıq abidələri, məktəblər, xəstəxanalar, məscidlər və digər tikililər dağdırılıb. Azərbaycanlıların soyqırımı xüsusi qəddarlıqla Bakı, Şamaxı, Quba, Qarabağ, Zəngəzur, Naxçıvan, Lənkəran və Azərbaycanın digər ərazilərində həyata keçirilib. Bu torpaqlarda kütləvi qaydada dinc əhali qırılıb. Ermənilərin azərbaycanlılara qarşı törətdiyi bu soyqırımı nəticəsində 1918-ci ilin mart-aprelində Bakı, Şamaxı, Quba, Muğan və Lənkəranda 30 mindən çox soydaşımız qətlə yetirilib, 10 minlərlə insan öz torpaqlarından qovulub. Təkcə Bakıda 10 minə yaxın azərbaycanlı xüsusi qəddarlıqla öldürüllüb, Şamaxıda 58 kənd dağı-

dılıb, 7 min nəfər (1653 qadın, 965 uşaq) məhv edilib. Quba ərazisində 122, Qarabağın dağlıq hissəsində 150, Zəngəzurda 115, İrəvan quberniyasında 211, Qars əyalətində 92 kənd yerlə yeksan olunub, əhali üzərində yaş və cinsə məhəl qoymadan qətlamlar həyata keçirilib.

Ermənistən bu cinayətkar siyasetinin davamlılığını sübut edən faktlardan biri də budur ki, təkcə XX əsrde azərbaycanlılar 4 dəfə - 1905-1906-ci, 1918-1920-ci, 1948-1953-cü və nəhayət, 1988-1993-cü illərdə erməni millətçiləri tərəfindən törədilən soyqırımı və etnik təmizləmələrə məruz qalıb. Müasir dövrədə dünyanın 16-dan çox əlkəsi tərəfindən tanınan Xocalı soyqırımı buna bariz nümunədir. Ermənistən yürütdüyü etnik təmizləmə və soyqırımı siyaseti uzun illərdir dünya ictimaiyyətinin gözü qarşısında baş verir. Halbuki soyqırımı ən ağır beynəlxalq cinayət olmaqla yanaşı, beynəlxalq hüquqa görə sülh və təhlükəsizliyə qarşı yönələn cinayətlər qrupuna aiddir. Soyqırımı cinayətinin hüquqi əsası BMT Baş Məclisinin 1948-ci il 9 dekabr tarixli 260 (III) sayılı qətnaməsi ilə qəbul edilmiş "Soyqırımı cinayətinin qarşısının alınması və cəzalandırılması haqqında" konvensiya ilə müəyyən olunub. Azərbaycan Respublikası bu konvensiyaya əsasən, Ermənistən Respublikasına qarşı BMT-nin beynəlxalq məhkəməsində iddia qaldırmaq hüququna malikdir.

Azərbaycan qədimdən azsaylı xalqların yaşıdagı tolerant əlkədir. Odur ki, qətlə yetirilənlər arasında sadəcə azərbaycanlılar deyil, yəhudilər, ləzgilər, gürcülər, tatlar, udilar, avarlar və digər azsaylı xalqlar da olub. Lakin əlkəmiz keçmiş sovetlər birliliyin tərkibində olarkən bu soyqırımı faciələrinin üstünü aça bilməyib. Bu, yalnız əlkənin müstəqilliyi dövründə baş verib.

Azərbaycan xalqının Ümummilli Lideri Heydər Əliyevin təşəbbüsü və təəssübəşliyi nəticəsində, 1998-ci il martın 26-da imzaladığı "Azərbaycanlıların soyqırımı haqqında" fərmanı erməni millətçilərinin hərəkətlərinə verilən ilk dolğun və hərtərəfli hüquqi-siyasi qiymət idi. Bu Fərman Azərbaycanın indiki və gelecek nəsillərinin milli yadداşının qorunması baxımından da bir növ proqram sənədidir.

Ulu Öndərin daxili və xarici siyasetini qətiyyətlə davam etdirən dövlət başçısı, Ali Baş Komandan İlham Əliyev öz çıxışlarında ermənilər təcavüzkarlıq siyasetindən əl çəkməyəcəkləri teqdirdə, Azərbaycanın güc tətbiq etmək məcburiyyətində qalacağını dönə-döna açıq bəyan edib. 44 günlük Vətən müharibəsində Silahlı Qüvvələrinin Ali Baş Komandanı İlham Əliyevin "dəmir yumruğunu" və şanlı Azərbaycan Ordusunun qəhrəmanlığı sayəsində 30 ilə yaxın erməni tapdağı altında olan ərazilərimiz işğaldan azad edilib. Amma buna baxmayaraq, Ermənistən azərbaycanlılara qarşı toxribatlarından əl çəkmək istəmir. Sərhəd bölgələrində terror törədir, zabit və əsgərlərimizi, hərbi bölkələri, mülki adamları iriçəpli silahlardan ateşə tuturlar. Separatçı daşnak birləşmələri yeni müharibəyə hazırlıq arzusu ilə Fransadan, Hindistandan və digər ölkələrdən zirehli texnika, silah-sursat daşıyırlar. Hər kiçik fürsətdə belə Azərbaycan xalqının tarixinə, mədəniyyətinə, mənəviyyatına zərbə vurmaqdan ötrü bütün vasitələrdən istifadə edirlər. Amma bunun qarşısı qətiyyətli alınır, Azərbaycan Prezidentinin uğurlu diplomatiyası sayəsində ədalət zəfər çalır.

**Rəhman SALMANLI,
"Azərbaycan"**



Soyqırımında öldürürlən azərbaycanlıların küçələrdən təmizlənməsi